



Burmese Democratic Futures Working Group – BDFWG University of Virginia

Monthly Summary (November, 2025)

၂၅၃ ဦး	အရပ်သား အသတ်ခံရမှု	၃၅၁ ဦး	အရပ်သား ဖမ်းဆီးခံရမှု
၆၂ ဦး	အမျိုးသမီး အသတ်ခံရမှု	၂၈၆ လုံး	နေအိမ်မီးရှို့ပျက်စီးမှု
၃၇ ဦး	ကလေးများ	၂၃၆ ကြိမ်	လေကြောင်းတိုက်ခိုက်မှု

အောက်တိုဘာလအတွင်း အရပ်သား ထိခိုက် / သေဆုံး / ဆုံးရှုံးမှုများ

၂၀၂၅ ခုနှစ်၊ အောက်တိုဘာလအတွင်း မြန်မာနိုင်ငံအနှံ့အပြားတွင် စစ်ကော်မရှင်တပ်၏ လေကြောင်းနှင့် လက်နက်ကြီး ပစ်ခတ်တိုက်ခိုက်မှုကြောင့် အရပ်သားပြည်သူ ၂၅၃ ဦး သေဆုံးခဲ့ပါသည်။ ထိုအထဲတွင် ကလေး ၃၇ ဦး၊ အမျိုးသမီး ၆၂ ဦး ပါဝင်ပါသည်။

စစ်ကိုင်းတိုင်းတွင် သေဆုံးမှုဦးရေမှာ အများဆုံးဖြစ်ပြီး ၁၁၀ ဦး သေဆုံးခဲ့ပါသည်။ ရှမ်းပြည်နယ်မြောက်ပိုင်းတွင် ၄၂ ဦး၊ ရခိုင်ပြည်နယ်တွင် ၃၀ ဦး၊ မန္တလေးတိုင်းတွင် ၂၉ ဦး၊ ဧရာဝတီတိုင်းတွင် ၂၄ ဦး၊ ချင်းပြည်နယ်တွင် ၈ ဦး၊ မကွေးတိုင်းတွင် ၇ ဦး၊ ကရင်နီပြည်နယ်နှင့် မွန်ပြည်နယ်တို့တွင် ၅ ဦးစီ၊ ပဲခူးတိုင်းတွင် ၂ ဦးနှင့် တနင်္သာရီတိုင်းတွင် ၁ ဦးတို့ ဖြစ်ကြပါသည်။

## လေကြောင်းမှ တိုက်ခိုက်မှုများ

မြန်မာနိုင်ငံ အနှံ့အပြားတွင် အောက်တိုဘာလအတွင်း စစ်ကော်မရှင်တပ်မှ လေကြောင်းတိုက်ခိုက်မှု ၂၃၆ ကြိမ် ပြုလုပ်ခဲ့ပါသည်။ စစ်ကိုင်းတိုင်းတွင် ၆၆ ကြိမ်၊ မန္တလေးတိုင်းတွင် ၃၄ ကြိမ်၊ ရှမ်းပြည်နယ်မြောက်ပိုင်းတွင် ၃၁ ကြိမ်၊ တနင်္သာရီတိုင်းတွင် ၂၃ ကြိမ်၊ မကွေးတိုင်းတွင် ၁၉ ကြိမ်၊ ကချင်ပြည်နယ်တွင် ၁၅ ကြိမ်၊ ချင်းပြည်နယ်တွင် ၁၃ ကြိမ်၊ ရခိုင်ပြည်နယ်တွင် ၁၁ ကြိမ်၊ ပဲခူးတိုင်းတွင် ၁၀ ကြိမ်၊ ဧရာဝတီတိုင်းနှင့် ကရင်ပြည်နယ်တို့တွင် ၅ ကြိမ်စီ၊ မွန်ပြည်နယ် တွင် ၃ ကြိမ်နှင့် ရှမ်းပြည်နယ်တောင်ပိုင်းတွင် ၁ ကြိမ်တို့ ဖြစ်ပါသည်။

## မီးရှို့ဖျက်ဆီးမှုများ

မြန်မာနိုင်ငံရှိ ပြည်နယ် ၂ ပြည်နယ်နှင့်တိုင်း ၅ တိုင်းတွင် အောက်တိုဘာလအတွင်း စစ်ကော်မရှင်တပ်မီးရှို့သဖြင့် နေအိမ် ၂၈၆ လုံး မီးလောင်ပျက်စီးခဲ့ပါသည်။

- တနင်္သာရီတိုင်းတွင် နေအိမ် ၁၀၇ လုံး၊ ပဲခူးတိုင်းတွင် နေအိမ် ၇၀ လုံး၊ မန္တလေးတိုင်းတွင် နေအိမ် ၅၉ လုံး၊ စစ်ကိုင်းတိုင်းနှင့် ရှမ်းပြည်နယ်မြောက်ပိုင်းတို့တွင် နေအိမ် ၂၀ လုံးစီ၊ ရခိုင်ပြည်နယ်တွင် နေအိမ် ၆ လုံးနှင့် မကွေးတိုင်းတွင် နေအိမ် ၄ လုံးတို့ ဖြစ်ကြပါသည်။

## အရပ်သားပြည်သူ ဖမ်းဆီးခံရမှုများ

၂၀၂၅ ခုနှစ်၊ အောက်တိုဘာလအတွင်း စစ်ကော်မရှင်တပ်သည် မြန်မာနိုင်ငံအနှံ့အပြားရှိ ပြည်နယ် ၁ ပြည်နယ်နှင့် တိုင်း ၇ တိုင်းတွင် အပြစ်မဲ့ ပြည်သူပေါင်း ၃၅၁ ဦး ဖမ်းဆီးခဲ့သည်။

- စစ်ကိုင်းတိုင်းတွင် ၁၈၃ ဦး၊ မကွေးတိုင်းတွင် ၃၈ ဦး၊ မန္တလေးတိုင်းတွင် ၃၇ ဦး၊ တနင်္သာရီတိုင်းတွင် ၃၂ ဦး၊ ရောဝတီတိုင်းတွင် ၂၈ ဦး၊ ပဲခူးတိုင်းတွင် ၂၅ ဦး၊ ရန်ကုန်တိုင်းတွင် ၅ ဦးနှင့် မွန်ပြည်နယ်တွင် ၃ ဦးတို့ ဖြစ်ကြပါသည်။

**အောက်တိုဘာလ ၀၁ ရက်မှ ၃၁ ရက်အထိ တစ်ပတ်အတွင်းရရှိသော သတင်းများအပေါ်အခြေခံထားပါသည်။**

**အောက်တိုဘာလအတွင်း ဖြစ်ပွားခဲ့သော တိုက်ပွဲများ**

၄၃၄ ဦး	စစ်ကော်မရှင်တပ်သား
၁၉ ဦး	PDF ရဲဘော်များ ကျဆုံး
၂၁၈ ကြိမ်	တိုက်ပွဲ အကြိမ်အရေအတွက်


၂၀၂၅ ခုနှစ်၊ အောက်တိုဘာလ အတွင်းတွင် ဒရုန်းဖြင့်တိုက်ခိုက်မှုအပါအဝင် တိုက်ပွဲကြီးငယ်ပေါင်း ၂၁၈ ကြိမ် ဖြစ်ပွား ခဲ့ပြီး ကရင်ပြည်နယ်တွင် တိုက်ပွဲအကြိမ်အရေအတွက် အများဆုံးဖြစ်ပြီး ၇၄ ကြိမ် ဖြစ်ပွားခဲ့သည်။ စစ်ကိုင်းတိုင်းတွင် တိုက်ပွဲအကြိမ်အရေအတွက် ဒုတိယများဆုံးဖြစ်ပြီး ၂၇ ကြိမ် ဖြစ်ပွားခဲ့သည်။ ကချင်ပြည်နယ်နှင့် မန္တလေးတိုင်းတို့တွင် ၂၀ ကြိမ်စီ၊ ပဲခူးတိုင်းနှင့် တနင်္သာရီတိုင်းတို့တွင် ၁၈ ကြိမ်စီ၊ မကွေးတိုင်းတွင် ၁၂ ကြိမ်၊ မွန်ပြည်နယ်တွင် ၉ ကြိမ်၊ ရောဝတီတိုင်းနှင့် ကရင်နီပြည်နယ်တို့တွင် ၆ ကြိမ်စီ၊ ချင်းပြည်နယ်တွင် ၃ ကြိမ်၊ ရှမ်းပြည်နယ်မြောက်ပိုင်းနှင့် ရှမ်းပြည်နယ်တောင်ပိုင်းတို့တွင် ၂ ကြိမ်စီ၊ ရခိုင်ပြည်နယ်တွင် ၁ ကြိမ်တို့ ဖြစ်ပါသည်။ ရန်ကုန်တိုင်းတွင် တိုက်ပွဲ ဖြစ်ပွားခြင်း လုံးဝမရှိပါ။

အောက်တိုဘာလအတွင်း တိုက်ပွဲများတွင် စစ်ကော်မရှင်တပ်သား ၄၃၄ ဦး သေဆုံးခဲ့သည်။ စစ်ကော်မရှင်တပ်သား သေဆုံးမှုအများဆုံးမှာ မန္တလေးတိုင်းဖြစ်ပြီး စစ်ကော်မရှင်တပ်သား ၆၃ ဦး သေဆုံးခဲ့သည်။ တနင်္သာရီတိုင်းတွင် ၆၂ ဦး၊ ကရင်နီပြည်နယ်နှင့် စစ်ကိုင်းတိုင်းတို့တွင် ၆၀ ဦးစီ၊ ပဲခူးတိုင်းတွင် ၄၇ ဦး၊ မကွေးတိုင်းတွင် ၄၆ ဦး၊ ကရင်ပြည်နယ် တွင် ၄၄ ဦး၊ ကချင်ပြည်နယ်တွင် ၃၀ ဦး၊ မွန်ပြည်နယ်တွင် ၁၆ ဦးနှင့် ချင်းပြည်နယ်တွင် ၆ ဦးတို့ သေဆုံးခဲ့ပါသည်။

အောက်တိုဘာလအတွင်း တော်လှန်ရေးပူးပေါင်းတပ်ဖွဲ့ဝင် ၁၉ ဦး ကျဆုံးခဲ့သည်။


အရပ်သား၊ အမျိုးသမီးများနှင့် ကလေးများ အသတ်ခံရမှု  
( လွန်ခဲ့သော ၄ ပတ် )

■ စုစုပေါင်း ■ အမျိုးသမီးများ ■ ကလေးများ



အရပ်သား၊ အမျိုးသမီးများနှင့် ကလေးများ အသတ်ခံရမှု  
( လွန်ခဲ့သော ၄ လ )

■ စုစုပေါင်း ■ အမျိုးသမီးများ ■ ကလေးများ




ဒေသအလိုက် အချက်အလက်

Data of Myanmar Conflict October 2025 Total

States	Clashes between SAC and PDF/EOs	Air Strike	SAC's soldiers killed	PDF killed	Children killed	Civilians killed	Civilians arrested	Houses burned down
BAGO	18	10	47		1	1	25	70
CHIN	3	13	6	1	3	5		
IRRAWADDY	6	5			4	20	28	
KACHIN	20	15	30					
KAREN	74	5	44		3	2		
KARENNI	6		60	1				
MAGWAY	12	19	46	3		7	38	4
MANDALAY	20	34	63	10	3	26	37	59
MON	9	3	16		5		3	
RAKHINE	1	11			2	28		6
SAGAING	27	66	60	2	7	103	183	20
SHAN ( N )	2	31			9	33		20
SHAN ( S )	2	1						
TANINTHARYI	18	23	62	2		1	32	107
YANGON							5	
<b>TOTAL</b>	<b>218</b>	<b>236</b>	<b>434</b>	<b>19</b>	<b>37</b>	<b>226</b>	<b>351</b>	<b>286</b>

ပဋိပက္ခဖြစ်ပွားရာ ဒေသပြမြေပုံ

Map of Myanmar Conflict ( October 2025, Total )



## ဝေါဟာရ အသုံးအနှုန်းများ

### **AAPP (နိုင်ငံရေးအကျဉ်းသားများ ကူညီစောင့်ရှောက်ရေးအသင်း)**

မြန်မာနိုင်ငံရှိ နိုင်ငံရေးအကျဉ်းသားများ၏ အခြေအနေကို စောင့်ကြည့်နေသော လူ့အခွင့်အရေးအဖွဲ့ ဖြစ်သည်။ အာဏာသိမ်း ပြီးနောက် ဖမ်းဆီးခံရမှုများနှင့် သတ်ဖြတ်ခံရမှုများအပေါ် အချက်အလက်များ ထုတ်ပြန်ပေးနေသော လူ့အခွင့်အရေး အဖွဲ့အစည်းတစ်ခုဖြစ်သည်။

### **ABSFU(ဗမာနိုင်ငံလုံးဆိုင်ရာကျောင်းသားသမဂ္ဂများအဖွဲ့ချုပ်)**

ဗိုလ်ချုပ်အောင်ဆန်းမှ ရန်ကုန်တက္ကသိုလ်တွင် တည်ထောင်ခဲ့ပြီး၊ ပညာရေးလွတ်လပ်ခွင့်၊ ကျောင်းသား အခွင့်အရေး များနှင့် ဒီမိုကရေစီစနစ်ကို ကြိုးပမ်းအားထုတ်ရန် ရည်ရွယ်ခဲ့သည်။

**ACRP(အရှာဘာသာရေးများငြိမ်းချမ်းရေးညီလာခံ)**

ငြိမ်းချမ်းရေးနှင့် လက်နက်ဖျက်သိမ်းရေးကိစ္စရပ်များကို မြှင့်တင်ပေးနေသော ကုလသမဂ္ဂနှင့် ချိတ်ဆက် ထားသည့် အစိုးရ မဟုတ်သော အဖွဲ့အစည်း (NGO) တစ်ခုဖြစ်သည်။

**AA(ရက္ခိုင့်တပ်တော်)**

ဤအဖွဲ့သည် ရခိုင်ပြည်နယ်အခြေစိုက် တိုင်းရင်းသားလက်နက်ကိုင်အဖွဲ့တစ်ခုဖြစ်ပြီး၊ ရက္ခိုင့်အမျိုးသား အဖွဲ့ချုပ် (United League of Arakan) ၏ လက်နက်ကိုင်တပ်ဖွဲ့ဖြစ်သည်။

**ARSA(အာရ်ကန်ရိုဟင်ဂျာကယ်တင်ရေးတပ်မတော်)**

ဤအဖွဲ့သည် ရခိုင်ပြည်နယ်မြောက်ပိုင်းတွင် လှုပ်ရှားနေသော ရိုဟင်ဂျာလက်နက်ကိုင်အဖွဲ့တစ်ခု ဖြစ်ပြီး၊ မူလအမည် မှာ ဟရကတ်အလ်ယကီန် (Harakah al-Yaqin) ဖြစ်သည်။

**ဗိုလ်ချုပ်အောင်ဆန်း**

မြန်မာ့တပ်မတော်၏ တည်ထောင်သူ၊ လွတ်လပ်ရေးအတွက် ကြိုးပမ်းခဲ့သော သူရဲကောင်းနှင့် မျက်မှောက်ခေတ် မြန်မာ နိုင်ငံသားတို့၏ ဖခင်အဖြစ် သတ်မှတ်ထားသူဖြစ်သည်။

**ဒေါ်အောင်ဆန်းစုကြည်**

နိုဘယ်ဆုရှင်၊ ဒီမိုကရေစီအထိမ်းအမှတ်နှင့် စစ်အာဏာရှင်ကို စိန်ခေါ်ခဲ့သော NLD ခေါင်းဆောင် ဖြစ်သည်။ သူမသည် အာဏာသိမ်းမှုအတွင်း ဖမ်းဆီးခံခဲ့ရသည်။

**မြန်မာ့ဆိုရှယ်လစ်လမ်းစဉ်ပါတီ(BSPP)**

၁၉၆၂ ခုနှစ် ပထမဆုံး စစ်တပ်က အာဏာသိမ်းအုပ်ချုပ်ပြီးနောက် တစ်ခုတည်းသော တရားဝင်ပါတီ ဖြစ်သည်။ ၁၉၈၈ ခုနှစ် တွင် ဖျက်သိမ်းပြီး တိုင်းရင်းသားစည်းလုံးညီညွတ်ရေးပါတီ အဖြစ်ပြောင်းလဲ ဖွဲ့စည်းခဲ့သည်။

**CDM – အကြမ်းမဖက် အာဏာဖိဆန်ရေးလှုပ်ရှားမှု။**

၂၀၂၁ ခုနှစ် အာဏာသိမ်းပြီးနောက် ကျန်းမာရေးဝန်ထမ်းများနှင့် အရပ်ဘက်ဝန်ထမ်းများမှ စတင်ခဲ့သော စစ်အာဏာရှင်စနစ် ကို ဆန့်ကျင်သည့် လှုပ်ရှားမှုတစ်ခုဖြစ်သည်။

**CRPH(ပြည်ထောင်စုလွှတ်တော်ကိုယ်စားပြုကော်မတီ)**

ဖယ်ရှားခံရသော လွှတ်တော်ကိုယ်စားလှယ်များနှင့် နိုင်ငံသားများမှ ဖွဲ့စည်းခဲ့ပြီး၊ စစ်အစိုးရ၏ တရားဝင်မှုကို ငြင်းပယ်သည့် အဖွဲ့အစည်းတစ်ခုဖြစ်သည်။

**ERO-တိုင်းရင်းသားတော်လှန်ရေးအဖွဲ့များ**

မြန်မာနိုင်ငံရှိတိုင်းရင်းသားများသည် မိမိတို့၏ ကိုယ်ပိုင်ပြဋ္ဌာန်းခွင့်အတွက် လက်နက်ကိုင်တိုက်ပွဲများ ဆင်နွှဲလျက်ရှိသည်။

စစ်ကောင်စီမှ စတင်ခဲ့သော ဖိနှိပ်မှုများအတွင်း၊ လူ့အခွင့်အရေးလှုပ်ရှားသူများစွာသည် ERO များထိန်းချုပ်ထားသော နယ်မြေများသို့ ခိုလှုံခဲ့ကြသည်။ အချို့တိုင်းရင်းသားပါတီများကလည်း အာဏာသိမ်းမှုကို ဆန့်ကျင်သည့် ဆန္ဒပြသူများနှင့် စစ်ကောင်စီကို ဆန့်ကျင်သော နိုင်ငံသားများကို ကာကွယ်ပေးရန် ကတိပြုခဲ့သည်။

**ဂျန်ဇီးဗားမား**

စစ်တပ်ဆန့်ကျင်သော လှုပ်ရှားမှုများတွင် ပါဝင်ခဲ့သော လူငယ်လှုပ်ရှားမှုတစ်ခု ဖြစ်သည်။

**GSCN – တိုင်းရင်းသားလူမျိုးစုများ၏ အထွေထွေသပိတ်ကော်မတီ**

ဖေဖော်ဝါရီလတွင် စစ်အာဏာသိမ်းမှုကို ဆန့်ကျင်သော ဆန္ဒပြမှုများကို ကိုယ်စားပြုသော ဆန့်ကျင်ရေးအဖွဲ့များ၊ လူမျိုးစု တပ်ဖွဲ့များနှင့် အခြားပါတီများကို ကိုယ်စားပြုရန် ဖွဲ့စည်းခဲ့သည်။

**စစ်အစိုးရ**

လက်နက်အင်အားဖြင့် အာဏာရပြီးသည့်နောက်နိုင်ငံတစ်ခုကိုအုပ်ချုပ်သော စစ်အုပ်စု သို့မဟုတ် နိုင်ငံရေးအုပ်စု တစ်ခု ဖြစ်သည်။

**MEHL – မြန်မာစီးပွားရေးအစုရှယ်ယာကုမ္ပဏီလီမိတက်**

မြန်မာစစ်တပ်က ပိုင်ဆိုင်ပြီး စီမံခန့်ခွဲသော ကုမ္ပဏီကြီးဖြစ်သည်။

**မင်းအောင်လှိုင်**

မြန်မာကာကွယ်ရေး ဦးစီးချုပ်ဖြစ်ပြီး အာဏာသိမ်းမှု၊ လူမျိုးသုန်းသတ်ဖြတ်မှုနှင့် တိုင်းရင်းသားလူနည်းစုများအပေါ် စစ်ရေး တိုက်ခိုက်မှုများကြောင့် နိုင်ငံတကာတွင် ပြစ်တင်ရှုတ်ချခံနေရသူ ဖြစ်သည်။

**ဆက်သွယ်ရေး၊ စာတိုက်နှင့် ကြေးနန်း ဝန်ကြီးဌာန**

လွတ်လပ်စွာပြောဆိုခွင့်နှင့် ပုံနှိပ်ထုတ်ဝေခွင့်ကို ကန့်သတ်ရာတွင်အဓိကဖြစ်သော စစ်အစိုးရ၏ ဗျူရိုကရေစီ ဝန်ကြီးဌာန ဖြစ်သည်။

**မြင့်ဆွေ**

ဒုတိယသမ္မတတစ်ဦးဖြစ်ပြီး အာဏာသိမ်းမှုအတွင်း အရေးပေါ်အခြေအနေကြေညာကာ အာဏာကို မင်းအောင်လှိုင်ထံ လွှဲပြောင်းပေးခဲ့သည်။

**မျိုးရန်နောင်သိန်း**

ဒီမိုကရေစီနှင့် လူ့အခွင့်အရေးအတွက်တိုက်ပွဲဝင်နေသူ၊ ယခင် အမျိုးသားဒီမိုကရေစီအဖွဲ့ချုပ် (NLD) ၏ ဗဟိုသုတေသန လမ်းညွှန်အဖွဲ့ အတွင်းရေးမှူးနှင့် နိုင်ငံရေးအကျဉ်းသားဟောင်း တစ်ဦး။

**NLD(အမျိုးသားဒီမိုကရေစီအဖွဲ့ချုပ်)**

ဤအဖွဲ့သည် လစ်ဘရယ်ဒီမိုကရေစီနိုင်ငံရေးပါတီတစ်ခုဖြစ်ပြီး၊ ၂၀၂၀ ရွေးကောက်ပွဲတွင် အနိုင်ရပြီး နောက် ၂၀၂၁ ခုနှစ် စစ်အာဏာသိမ်းမှုဖြင့် ဖယ်ရှားခံခဲ့ရသည်။

**NUG - အမျိုးသားညီညွတ်ရေးအစိုးရ**

CRPH (ပြည်ထောင်စုလွှတ်တော်ကိုယ်စားပြုကော်မတီ) မှ ဖွဲ့စည်းခဲ့ပြီး၊ ဖယ်ရှားခံရသော လွှတ်တော် ကိုယ်စားလှယ်များနှင့် စစ်ကောင်စီကို ဆန့်ကျင်သည့် တိုင်းရင်းသားခေါင်းဆောင်များပါဝင်သော မြန်မာပြည်၏တရားဝင် စင်ပြိုင်အစိုးရဖြစ်သည်။

**NUCC (အမျိုးသားညီညွတ်ရေးအကြံပေးကောင်စီ)**

ဖက်ဒရယ်ဒီမိုကရေစီအတွက် အင်အားစုများကို စည်းလုံးညီညွတ်စေသော ပလက်ဖောင်းတစ်ခု ဖြစ်သည်။ ၎င်းတွင် NLD အဖွဲ့ဝင်များ၊ CDM အဖွဲ့များနှင့် အရပ်ဖက်လူမှုအဖွဲ့အစည်းများ ပါဝင်သည်။

**PDF (ပြည်သူ့ကာကွယ်ရေးတပ်ဖွဲ့)**

NUG ၏ လက်နက်ကိုင်တပ်ဖွဲ့ဖြစ်ပြီး ပြည်သူများကို ကာကွယ်ပေးသည့်အဖွဲ့အစည်းဖြစ်သည်။ ဖက်ဒရယ် ပြည်ထောင်စု တပ်မတော်၏ ရှေ့ပြေးတပ်ဖွဲ့လည်း ဖြစ်သည်။

**ရိုဟင်ဂျာ**

မြန်မာနိုင်ငံ၊ ရခိုင်ပြည်နယ်ရှိ မြန်မာစစ်တပ်၏ညှဉ်းပန်းနှိပ်စက်ခံနေရသော လူမျိုးစုတစ်ခုဖြစ်သည်။ စစ်တပ်မှ ကျူးလွန် သော လူမျိုးတုန်းသတ်ဖြတ်မှု၏ သားကောင်များဖြစ်ကြသည်။

**SAC - နိုင်ငံတော်စီမံအုပ်ချုပ်ရေးကောင်စီ**

၂၀၂၁ ခုနှစ်အာဏာသိမ်းစစ်အစိုးရ ဖြစ်သည်။

**SAC-M (မြန်မာနိုင်ငံအတွက် အထူးအကြံပေးကောင်စီ)**

မြန်မာနိုင်ငံတွင် လူ့အခွင့်အရေး၊ ဒီမိုကရေစီနှင့် တာဝန်ယူမှုတာဝန်ခံမှုများကို မြှင့်တင်ပေးနေသော ကုလသမဂ္ဂ လက်အောက်ခံအဖွဲ့ဖြစ်သည်။

**နွေဦးတော်လှန်ရေး**

၂၀၂၁ ခုနှစ် စစ်တပ်အာဏာသိမ်းမှုကို ဆန့်ကျင်သော မြန်မာနိုင်ငံသားများ၏ နိုင်ငံလုံးဆိုင်ရာ ဆန္ဒပြတော်လှန်ရေးကြီး ဖြစ်သည်။

**တပ်မတော်**

မြန်မာနိုင်ငံသားများကအကြမ်းဖက်အဖွဲ့အစည်းအဖြစ် သတ်မှတ်ထားသော လက်နက်ကိုင် မြန်မာစစ်တပ် ဖြစ်သည်။

**ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)**

စစ်တပ်၏ ကိုယ်စားပြုနိုင်ငံရေးပါတီဖြစ်ပြီး ၂၀၁၅ ၊ ၂၀၂၀ ရွေးကောက်ပွဲများတွင် NLD ကို အပြတ်အသတ်ရှုံးနိမ့်ခဲ့သည်။

**UNHRC(ကုလသမဂ္ဂလူ့အခွင့်အရေးကောင်စီ)**

ဤအဖွဲ့အစည်းသည် ကမ္ဘာတစ်ဝှမ်းရှိ လူ့အခွင့်အရေးများကို မြှင့်တင်ရန်နှင့် ကာကွယ်ရန် ကြိုးပမ်းဆောင်ရွက်နေသော ကမ္ဘာ့အဖွဲ့အစည်းတစ်ခုဖြစ်သည်။

**ကုလသမဂ္ဂအပြည်ပြည်ဆိုင်ရာတရားရုံးချုပ်(ICJ)**

ကုလသမဂ္ဂ၏ တရားရေးဆိုင်ရာ အဖွဲ့အစည်းဖြစ်ပြီး၊ ရိုဟင်ဂျာလူမျိုးများအပေါ် လူမျိုးတုန်း သတ်ဖြတ် မှုများ မဖြစ်ပွားစေရန် တားဆီးကာကွယ်ရန် တာဝန်ပေးအပ်ထားသည်။

**၂၀၂၂ - ၂၀၂၃ ငါးလုံး လှုပ်ရှားမှု**

၂၀၂၂ ခုနှစ် ဖေဖော်ဝါရီ ၂၂ ရက်နေ့တွင် ပြည်သူများ၏ စစ်အာဏာရှင်အပေါ် မကျေနပ်မှုများ ကျယ်ပြန့်စွာရှိနေ ကြောင်း ပြသခဲ့သော နိုင်ငံတစ်ဝှမ်းတွင် ကျင်းပခဲ့သော အထွေထွေသပိတ်ကြီး ဖြစ်သည်။

**၈၈၈၈**

၁၉၈၈ ခုနှစ်၊ ဩဂုတ်လ ၈ ရက်နေ့တွင် စစ်အာဏာရှင်စနစ်ကို ဆန့်ကျင်သည့် သမိုင်းဝင်လူထု အရေးတော်ပုံကြီးဖြစ်သည်။

**၉၆၉လှုပ်ရှားမှု**

မြန်မာနိုင်ငံတွင် အစ္စလာမ်ဘာသာကို ဆန့်ကျင်ပြီး စစ်တပ်ကို ထောက်ခံသော ဗုဒ္ဓဘာသာဝင် အစွန်းရောက် အမျိုးသားရေး လှုပ်ရှားမှုတစ်ခုဖြစ်သည်။

**ကိုးကားချက်များ**

The Irrawaddy, RFA, Ayeerwaddy Times, D Day News, Myanmar Pressphoto Agency, Khit Thit Media, Narinjara, Mizzima, Myanmar Now, DVB, BBC, MeKong News, ThanLwin Times, PVTV, MeKong News, Khonumthung Burmese.



[BDWFG Website](#)

[Democratic Futures Project](#)

[UVA Global](#)

[Our Company](#) | [Contact Us](#) | [FAQs](#) | [Privacy Policy](#)